

ಭಿಲ್ಲಕನ್ಯಾಕೃತಾ ಶಿವಸ್ತುತಿಃ



ದಾತಾ ತ್ವಮೇವ ಭಗವಾನ್ ವಿಶ್ವಸ್ಯ ಸಕಲಸ್ಯ ಚ .
ಪಾಲಕೋ ನಾಶಕಶ್ಚ ತ್ವಂ ಜನಕೋಽಪಿ ಸಂಶಯಃ .. 103..
ಭೂಮಂಡಲೋತ್ಪಾದನಕಾರಣಾಯ ತತ್ಪಾಲನಸ್ಯಾಪ್ಯಥ ಕಾರಣಾಯ .
ತನ್ನಾಶಕಾಯಾಪಿ ನಮೋ ನಮಸ್ತೇ ಗೌರೀಸಹಾಯಾಯ ಮಹೇಶ್ವರಾಯ .. 104..
ಅಪಾರಸಂಸಾರವಿನಾಶಕಾಯ ಸಂಸಾರದುಃಖಪ್ರಲಯೋದ್ಯತಾಯ .
ನಮೋಽಸ್ತು ತೇ ಕಾರಣಕಾರಣಾಯಾಪ್ಯಕಾರಣಾಯಾಪಿ ನಮೋ ನಮಸ್ತೇ .. 105..
ವೇದಾಂತವೇದ್ಯಾಯ ನಮೋ ನಮಸ್ತೇ ವೇದಸ್ವರೂಪಾಯ ನಮೋ ನಮಸ್ತೇ .
ಅಪಾರಕಲ್ಯಾಣಗುಣಾರ್ಣವಾಯ ನಮೋ ನಮಸ್ತೇ ಗಿರಿಜಾಸಹಾಯ .. 106..
ನಮೋ ನಮಶ್ಚಂದ್ರಕಲಾವತಂಸ ಗೌರೀಸ್ಪುರನ್ಮಾನಸರಾಜಹಂಸ .
ಗೌರೀವಿಹಾರೋನ್ನತಕಂಧರಾಂಸ ನಮೋ ನಮೋ ಬಿಲ್ವವರೋತ್ತಮಾಂಸ .. 107..
ಕಶ್ಚಂದ್ರಚೂಡಚರಣಾಂಬುರುಹಾರ್ಚನೇನ
ನಾಭೀಷ್ಟಸಿದ್ಧಿಮಸಕೃತ್ ಸಮವಾಪ ರೂಪಂ .
ಶೈವಂ ಸಮೇತ್ಯ ನವಬಿಲ್ವದಲಾಂಕುರೈರ್ವಾ
ಲಿಂಗಾರ್ಚನೇನ ವಿಜಯೇ ರಜನೀಮುಖೇ ವಾ .. 108..
ಪ್ರದೋಷೇ ಬಿಲ್ವಂ ವಾ ಯದಿ ನವಜಲೇನಾಪಿ ಸಹಿತ
ಪ್ರದದ್ಯಾದ್ಯೋ ಭಕ್ತ್ಯಾ ಸಿತಮಸಿತಲಿಂಗೇಽಪಿ ವಿಮಲಂ .
ಸ ತಾವತ್ಸರ್ವೇಷಾಮಪಿ ಭವತಿ ಪೂಜ್ಯೋ ಜನಿಜರಾ-
ವಿನಾಶಾನಾಂ ದುಃಖಂ ಪರಿಹರತಿ ದೃಷ್ಟೋಽಪಿ ಸಹಸಾ .. 109..
ಪುಣ್ಯಾನಿ ತಾವನ್ನ ಪುರಾ ಕೃತಾನಿ ಯತ್ತತ್ಕ್ಮರಾರಿಸ್ಮರಣಂ ನ ಪೂರ್ವಂ .
ಅದ್ಯಾಪಿ ತಾವನ್ನ ಕೃತಾನಿ ಪುಣ್ಯಾನ್ಯಥಾಪಿ ಲಿಂಗಂ ನಯನಾತಿಥಿರ್ಮೇ .. 110..
ಅಲಂ ಪುಣ್ಯಭಾರ್ಯೆರಲಂ ಯೋಗದಾನೈಃ ಅಲಂ ಸರ್ವಭೂಮಂಡಲಾವರ್ತನೈರ್ವಾ
ಯದಾ ಶರ್ವಲಿಂಗಂ ನವೈರ್ಬಿಲ್ವಪತ್ಯೈಃ ಪವಿತ್ರೈಃ ಪ್ರಸನ್ನಂ ತದಾ ತೈಶ್ಚ ಕಿಂ ವಾ ..
111..
ಅಹೋ ಮಹದ್ಭಾಗ್ಯಮಿದಂ ವನೇಽಸ್ಮಿನ್ ವೃಷ್ಟಿಪ್ರಸಂಗಾದಪಿ ಶಾಂಗಲಿಂಗಂ .
ದೃಷ್ಟಂ ಮಮ ಪ್ರಾಣವಿಯೋಗಕಾಲೇ ನ ಭಾವಿಕಾಲಾದ್ಧಯಮಲ್ಪತೋಽಪಿ .. 112..

ಸಕೃದಪ್ಯವಲೋಕಿತೋ ಮಹೇಶಃ ಶಿವಲಿಂಗೇಷು ಸಮರ್ಚಿತೋಽತಿಭಕ್ತ್ಯಾ .
ಕೃತಕೃತ್ಯವರಂ ಕರೋತಿ ಮರ್ತ್ಯಂ ಸ ಕೃತಾಂತೋಽಪಿ ಬಿಭೇತಿ ತೇಜ ನೂನಂ .. 113..

ಕೃತಾಂತಾಂತಕಂ ಕಃ ಪ್ರಪೂಜ್ಯಾತಿಭಕ್ತ್ಯಾ ನವೈರ್ಬಿಲ್ವತ್ಪ್ರಜ್ಞಲೈರ್ವಾ ಫಲೈರ್ವಾ .
ಸ ಯಾತೀಶಪಾದಾರವಿಂದದ್ವಿರೇಫಸ್ವಭಾವೋ ಭವಾಂಭೋಧಿರಾಶೇಶ್ಚ ಪಾರಂ ..
114..

ಪ್ರಪನ್ನಾರ್ಥಿನಿರ್ವಾಪಣೇ ಶಕ್ತಮೇಕಂ ಮಹಾದೇವಮೇಕಂ ಪ್ರಪದ್ಯೇ ಮಹೇಶಂ .
ವಿಶೇಷೇಣ ಮಾತಾ ಪಿತಾ ಬಂಧುರೇವ ಪ್ರಕೃಷ್ಟಾನಿ ಕಷ್ಟಾನಿ ದೂರೀಕರೋತಿ .. 115..
ಅನಾಯಾಸಲಭ್ಯೈವ ಮುಕ್ತಿರ್ಮಹೇಶೇ ಶ್ರುತೇಽಪಿ ಸ್ಮೃತೇಽಪೀತಿ ಮನ್ಯೇ ತದನ್ಯಃ .
ನ ಕೋಪ್ಯಸ್ತಿ ಭಕ್ತಾರ್ಥಸಂಹಾರಹೇತುಃ ಸ ಸೇತುಃ ಸುಖಾನಾಂ ಸ ಕೇತುರ್ಮಖಾನಾಂ
.. 116..

ಮಹೇಶಂ ಭಜಂತಃ ಸ್ಮರಂತಃ ಸಕೃದ್ವಾ ನ ಸಂಸಾರಭೀತಿಂ ಪ್ರಪಶ್ಯಂತಿ ಕಾಲಂ .
ನ ಪಶ್ಯಂತಿ ದುಃಖಾನಿ ಕಾನ್ಯಪ್ಯತೋ ಹಿ ಮಹೇಶಂ ವಿನಾನ್ಯಂ ನ ಜಾನೇ ನ ಜಾನೇ
.. 117..

ಜನಿಸ್ತೇನ ತಾವದ್ವವತ್ಯೇವ ತೇನ ಸ್ಥಿತಿಸ್ತೇನ ಸಂಹಾರಕಾಲೇ ಸಮಾಪ್ತಿಃ .
ಸಮಸ್ತಸ್ಯ ಲೋಕಸ್ಯ ತಸ್ಯಾಧುನಾಽಹಂ ಪ್ರಪಶ್ಯಾಮಿ ಲಿಂಗಂ ಕೃತಾನಂಗಭಂಗಂ ..
118..

ಗೃಹಾಸ್ತಾವದದ್ಯಾಧುನಾ ಮೇ ಪ್ರಸನ್ನಾಃ ಪುನಸ್ತಾವದೇಕಾದಶಸ್ಥಾನಯುಕ್ತಾಃ .
ಸಮಸ್ತಾಶ್ಚ ತೇ ತೇನ ಘೋರೇ ವನೇಽಸ್ಮಿನ್ ಪ್ರಕೃಷ್ಟಂ ಹಿ ಲಿಂಗಂ ಮಯಾ
ದೃಷ್ಟಮೇವ .. 119..

ವಿನಷ್ಟಾನಿ ಕಷ್ಟಾನಿ ದುಃಖಪ್ರವಾಹಃ ಕ್ಷಣೇನೈವ ನಷ್ಟೋ ಗತಾ ವೃಷ್ಟಿರೇಷಾ .
ಇದಂ ಲಿಂಗಮಪ್ಯಂಬುನಾ ಸಿಕ್ತಮೇವಂ ನವಂ ಬಿಲ್ವಪತ್ರಂ ವಹತ್ಯಾಶು ದತ್ತಂ .. 120..
ಅನೇನೈವ ದತ್ತೇನ ಬಿಲ್ವೇನ ಪಾಪಂ ಪ್ರಣಷ್ಟಂ ಪ್ರಕೃಷ್ಟಂ ಸುಖಂ ದಾತುಮೇವ .
ಸಮರ್ಥಂ ನ ಸಂದೇಹವಾರ್ತಾಪಿ ಧನ್ಯಂ ಶರೀರಂ ಮಮೇದಂ ತಥಾ ಜೀವನಂ ಚ
.. 121..

ಬಿಲ್ವಾಂಕುರೇಣ ಗಿರಿಜಾರಮಣಃ ಕಥಂ ವಾ ಪ್ರೀತೋ ಭವತ್ಯಘವಿನಾಶಕರಃ ಕಥಂ
ವಾ .
ಮುಕ್ತಿಪ್ರಯಾವಿತರಣಪ್ರವಣಃ ಕಥಂ ವಾ ವೇದೋ ನ ವೇದ ತದಯಂ
ಶಿವಕೌತುಕಾನಿ .. 122..

ಧುತ್ಕೂರಪುಷ್ಪಮಪಿ ಕೇತಕಪುಷ್ಪತುಲ್ಯಂ ಕೃತ್ವಾ ಜಪಾಕುಸುಮಮಪ್ಯಪರಾಧಿನಾಪಿ .
ಗೃಹ್ಣಾತಿಂ ದತ್ತಮಸಕೃತ್ ಸಕೃದೇವ ವಾಽಯಂ ಕಿಂ ಕೌತುಕಂ ತದಿದಮಿತ್ಯಪಿ ನೈವ
ವಿದ್ಧಃ .. 123..

ಕಿಂ ಕಂಟಕಾರಿಕುಸುಮಾನ್ಯಪಿ ಕೌತುಕೇನ ಗೃಹ್ಣಾತಿ ಕಿಂ ಕುಶದಲಾನ್ಯಪಿ ಕಿ ಶುಭಾನಿ .

ಭಕ್ತಾಭಿತಾಪಹರಣಾಯ ಜಲಾನಿ ಗೃಹ್ಣಾತ್ಯಲ್ಪಾನಿ ತಾನ್ಯಭಿನವಾನ್ಯನವಾನಿ
ವಾಸಯಂ .. 124..

ಕಲ್ಯಾಣಸಾಗರ ಇತಿ ಪ್ರಥಿತೋ ಹರೋಽಯಂ ಸರ್ವಾಘರಾಶಿಹರಣಾತ್ ಸ ಹರೋ
ವರೋಽಯಂ .

ತಂ ತಾದೃಶಂ ಗಿರಿಸುತಾಪತಿಮಾಶ್ರಯೇಽಹಂ ಭಕ್ತೇಪಿತಾರ್ಥದಮಪಾರಸುಖಪ್ರವಾಹೈಃ
.. 125..

ಆಲೋಡ್ಯ ಚೈವ ಚಿರಮೇವ ಮಯಾಪಿ ಲೋಕೇ ನಿರ್ಣೀತಮೀಶಚರಣಾಂಬುಜಮಾದರೇಣಾ

ಸಂಸೇವನೀಯಮಖಿಲಾಘವಿನಾಶನಾಯ ಗೌರೀಪತಿಂ ಚಿರಮಹಂ ಹೃದಿ
ಭಾವಯಾಮಿ .. 126..

ಗೌರೀಕುಚೋರುಗಿರಿಶೇಖರಚಾರುಹೀರ ಹಾರಸ್ಪುರದ್ಗಿರಿಶಪಾದಸರೋಜಭೃಂಗೈಃ .
ಮನ್ಮಾನಸಂ ಭವತು ತೇನ ವಿಮುಕ್ತಿರಸ್ಯ ಸಂಭಾವಿತಾಪಿ ಜಗತಾಮಪಿ
ಮಾನನೀಯಃ .. 127..

ಮದೀಯಸುಕೃತಾಪಾರಪಾರಾವಾರೈರ್ಮಹೇಶ್ವರಃ .

ಕುಲದೈವತಮಸ್ಮಾಕಂ ಅಕಸ್ಮಾದಭವತ್ ಕಥಂ .. 128..

ಕ್ಷಾಹಂ ಕ್ಷ ವಾ ವೃಷ್ಟಿರಿಯಂ ಪ್ರಭೂತಾ ಸಂತೋಷರೂಪಾ ಶಿವದರ್ಶನೇನ .

ಅಲಂ ಕೃತಾರ್ಥಂ ಮಮ ಮಾನಸಂ ಮೇ ಕೃತ್ಯಂ ಚ ನಾತಃ ಪರಮಸ್ತಿ ಲೋಕೇ ..
129..

.. ಇತಿ ಶಿವರಹಸ್ಯಾಂತರ್ಗತೇ ಭಿಲ್ಲಕನ್ಯಾಕೃತಾ ಶಿವಸ್ತುತಿಃ ಸಂಪೂರ್ಣಾ ಸಂಪೂರ್ಣಾ

..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 29. 103-
129..


- .. shrIshivarahasyam . harAkhyah tRRitIyAMshaH . uttarArdham . adhyAyaH 29. 103-
129..

Notes:

Bhillakanyā ಭಿಲ್ಲಕನ್ಯಾ; who has taken shelter due to rains, in a Śiva temple ಶಿವಮಂದಿರ,
eulogizes and prays to Śiva ಶಿವ.

Proofread by Ruma Dewan

pdf was typeset on February 1, 2024

——
Please send corrections to sanskrit@cheerful.com

